



प्रेस नोट

दिनांक 22.11.2025

पुलिस अधीक्षक हमीरपुर द्वारा रिजर्व पुलिस लाइन्स में आरटीसी क्लास रूम का निरीक्षण एवं रिक्रूट आरक्षियों से संवाद।

अवगत कराना है कि आज दिनांक 22.11.2025 को पुलिस अधीक्षक, जनपद हमीरपुर द्वारा रिजर्व पुलिस लाइन्स स्थित आरटीसी (R.T.C.) क्लास रूम का निरीक्षण किया गया। निरीक्षण के दौरान प्रशिक्षण व्यवस्था, उपलब्ध संसाधन, अनुशासन, उपस्थिति तथा प्रशिक्षणाधीन रिक्रूट आरक्षियों के लिए उपलब्ध कराए जा रहे सभी सुविधाजनक उपायों की गहनता से समीक्षा की गई। प्रशिक्षण से जुड़े अधिकारियों एवं संबंधित कर्मचारियों को आवश्यक दिशा-निर्देश प्रदान करते हुए प्रशिक्षण की गुणवत्ता, नियमितता तथा व्यावहारिक दक्षता बढ़ाने पर विशेष बल दिया गया।

पुलिस अधीक्षक हमीरपुर द्वारा प्रशिक्षणाधीन रिक्रूट आरक्षियों से व्यक्तिगत रूप से वार्ता की गई, जिसमें उनकी दैनिक दिनचर्या, अध्ययन सामग्री, आवासीय सुविधाएँ, भोजन व्यवस्था तथा प्रशिक्षण के दौरान आने वाली संभावित समस्याओं पर विस्तृत जानकारी प्राप्त की गई। रिक्रूटों को अपने प्रशिक्षण के प्रति पूरी निष्ठा, अनुशासन एवं सक्रियता बनाए रखने के लिए प्रेरित किया गया। साथ ही उन्हें पुलिस सेवा के महत्व, कर्तव्यनिष्ठा, संवेदनशीलता एवं सार्वजनिक हित में किए जाने वाले कार्यों की जिम्मेदारियों से अवगत कराया गया।

पुलिस अधीक्षक ने यह भी निर्देशित किया कि प्रशिक्षण के प्रत्येक चरण में आधुनिक तकनीकों, फील्ड आधारित अभ्यास, ड्रिल, कानून एवं नियमावली संबंधी ज्ञान तथा व्यावहारिक पुलिसिंग को और अधिक प्रभावी रूप से शामिल किया जाए, जिससे रिक्रूट आरक्षी आगामी समय में बेहतर, कुशल एवं संवेदनशील पुलिसकर्मी के रूप में कार्य कर सकें।

निरीक्षण के दौरान क्षेत्राधिकारी, रिजर्व पुलिस लाइन्स हमीरपुर, प्रशिक्षण स्टाफ तथा अन्य संबंधित अधिकारी/कर्मचारी भी उपस्थित रहे।

